

શહેરમાં નાતાલ પર્વની તૈયારીઓ આરંભાઈ

બજારોમાં નાતાલ પર્વની ખરીદીઓ શરૂ થઈ ગઈ છે: બે વર્ષ બાદ નાતાલ પર્વની ભવ્ય ઉજવણી કરવામાં આવશે



ગાંધીનગર, તા. ૧૩ હાલ નાતાલને ગણતરીના દિવસો બાકી છે ત્યારે ગાંધીનગરના ચર્ચમાં નાતાલની તૈયારીઓ ચાલી રહી છે. દર વર્ષે ચર્ચ ને સુંદર રીતે સજાવવામાં આવે છે. ગાંધીનગર માં ત્રણ સ્થળે ચર્ચ છે જેમાં નાતાલની ઉજવણી ભવ્ય રીતે કરવામાં આવતી હોય છે. હાલમાં સેક્ટર

૮ ના ચર્ચમાં રીનોવેશનની ઝડપી કામગીરી ચાલી રહી છે. ખ્રિસ્તી ધર્મ ના આ મહા પર્વ નિમિત્તે શહેર ના બજારોમાં પણ તૈયારીઓ ચાલી રહી છે. નાતાલ પર્વમાં ખ્રિસ્તી ધર્મના લોકો ધર્મની સુંદર સજાવટ કરે છે જેના માટે તમામ ચીજવસ્તુઓ ખરીદવામાં આવી રહી છે. લાલ કલર ના સેન્ટકલોઝની ટોપી, ફેસ માર્ક,

કપડાંનું વેચાણ થઈ રહ્યું છે શહેરમાં સ્કૂલો માં પણ હાલમાં વિવિધ રંગની ઉજવણી ચાલી રહી છે ત્યારે નાતાલ કે પછી ઉજવણીમાં આવી રહ્યો છે અને બાળકો સુંદર મજાની ઉજવણી કરી રહ્યા છે. બે વર્ષ ને અંતે નાતાલની ઉજવણી ભવ્ય રીતે કરવામાં આવશે. બે વર્ષ પછી ધૂમધામપૂર્વક નાતાલની ઉજવણી કરવામાં આવશે જેનો

તમામ ખ્રિસ્તી સમાજને અને રો ઉત્સાહ જોવા મળી રહ્યો છે. ચર્ચની સજાવટ ને લઈને આખું ચર્ચ રોશનીથી ઝગમગી ઉઠશે. બજારોમાં એક પછી એક પર્વ આવતા વેપારીઓ માં આનંદનો માહોલ છે. હાલમાં સુંદર પર્વ ગમ્યું હવે ક્રિસમસ અને વર્ષના અંતિમ દિવસની ઉજવણી પણ ઉત્સાહ

પૂર્વક કરવામાં આવશે જેને લઈ શહેરમાં બજારોમાં રોશની છવાઈ રહી છે બજારોમાં ખરીદીનો માહોલ જામ્યો છે. નાતાલ એ ખ્રિસ્તી ધર્મનો સૌથી મહત્વપૂર્ણ તહેવાર છે. ક્રિસમસ કે દર વર્ષે ૨૫ ડિસેમ્બરે ઉજવવામાં આવે છે. પરંતુ નાતાલની ઉજવણીની શરૂઆત એક દિવસ અગાઉ

એટલે કે ૨૪ ડિસેમ્બરથી જ થાય છે. ખ્રિસ્તી ધર્મના લોકો આ દિવસને ઈસુ ખ્રિસ્તના જન્મદિવસ તરીકે ઉજવે છે. લાંબા સમય સુધી, ક્રિસમસ ફક્ત પશ્ચિમી અને ખ્રિસ્તી પ્રભુત્વ ધરાવતા દેશોમાં જ સીમિત હતો. પરંતુ હવે તે ભારતમાં ખ્રિસ્તી સહિત તમામ ધર્મના

લોકો દ્વારા ઉજવવામાં આવે છે. નાતાલના દિવસ પહેલા, ૨૪મી ડિસેમ્બરની મધ્યરાત્રિથી ઉજવણી શરૂ થાય છે. લોકો ચર્ચમાં પ્રાર્થના કરવા જાય છે. ખ્રિસ્તી ધર્મના લોકો તેમના આરાધ્ય ઈસુ ખ્રિસ્તને યાદ કરે છે. ત્યારબાદ બીજા દિવસે એટલે કે ૨૫ ડિસેમ્બરે ક્રિસમસ ૩ની ઉજવણી કરવામાં આવે છે.

આઈ.ટી. ફેરના પ્રારંભ સાથે કડી કેમ્પસમાં સર્જાયો ટેકનોલોજીનો માહોલ



સર્વ વિદ્યાલય કેળવણી મંડળ સંચાલિત અને કડી સર્વ વિશ્વવિદ્યાલય સંલગ્ન ભોળાભાઈ પટેલ કોલેજ ઓફ બીઝનેસ એડમિનિસ્ટ્રેશન, ભોળાભાઈ પટેલ કોલેજ ઓફ કમ્પ્યુટર સ્ટડીઝ, એસ.વી. ઈન્સ્ટિટ્યુટ ઓફ કમ્પ્યુટર સ્ટડીઝ અને અધિનિભાઈ એ. પટેલ કોમર્સ કોલેજના સંયુક્ત ઉપક્રમે સેક્ટર-૨૩, ગાંધીનગર કેમ્પસ ખાતે તા. ૧૩ ડિસેમ્બર ૨૦૨૨ ના રોજ "એગ્રેન્ટ", "આઈ.ટી. ફેર" "કોમર્સ ૩" તથા "આંતરેષ્ટર ફિએસ્ટા" નું ભવ્ય ઉદ્ઘાટન સવારે ૮:૩૦ વાગે સર્વ વિદ્યાલય કેળવણી મંડળ (ગાંધીનગર અને કડી)ના ચેરમેન તથા કડી સર્વ વિશ્વવિદ્યાલય ના પ્રેસિડેન્ટ શ્રી વલ્લભભાઈ એમ. પટેલના વરદ હસ્તે કરવામાં

આવ્યું. પોગ્રામની શરૂઆત દીપ પ્રાગટ્ય અને પ્રાર્થનાથી કરવામાં આવી. ત્યારબાદ કોલેજના આચાર્યશ્રીઓએ તેમનું પુષ્પગુચ્છ આપી હાર્દિક સ્વાગત કર્યું તથા પ્રોગ્રામ-કોઓર્ડિનેટરશ્રીઓએ આ પ્રોગ્રામના હેતુ તથા પ્રક્રિયાની વિસ્તૃત રૂપે માહિતી આપી. વિદ્યાર્થીઓને પ્રોત્સાહન પૂરું પાડવા પ્રેસિડેન્ટ શ્રી વલ્લભભાઈ એમ. પટેલ દરેક ઈવેન્ટના સ્ટોલમાં વિઝીટ કરી વિદ્યાર્થીઓની વિચારશક્તિ, તર્કશક્તિ અને સર્જનાત્મકશક્તિનો વિકાસ રૂબરૂ નિહાળ્યો હતો. આજે તા: ૧૩ના રોજ આઈ.ટી. કોલેજ તથા યાદુમાં હાયર સેકન્ડરીની ગાંધીનગર અને તેની આસપાસના વિસ્તારના ૨૦ શાળાઓના ૧૬૧૦ વિદ્યાર્થીઓ ભાગ લીધો. શાળાઓમાંથી જુદી-જુદી ૧૮

સ્પર્ધાઓમાં વિદ્યાર્થીઓએ ભાગ લીધો હતો. આ ચારેય સંસ્થાઓના આચાર્યશ્રીઓ દ્વારા શાળાઓના શિક્ષક તથા આચાર્યશ્રીઓ સાથે મુલાકાત લઈ આ પ્રોગ્રામના અભિગમ વિષે વિસ્તૃત રૂપે માહિતી આપવામાં આવી હતી. આઈટી ફેર, મેગેન્ટ, કોમર્સ ૩ તથા આંતરેષ્ટર ન્યોર ફિએસ્ટાના દરેક સ્ટોલની મુલાકાત દરમિયાન બીબીએ બીસીએ અને બીકોમના વિદ્યાર્થીઓ દ્વારા બનાવેલ અલગ અલગ વિષયોના લાઈવ પ્રોજેક્ટ , મોડલ તથા ચાર્ટના માધ્યમથી પ્રેક્ટિકલ લર્નિંગ તથા કોર્પોરેટ કલ્ચરની ઝીણવટપૂર્વક જાણકારી શાળાના વિદ્યાર્થીઓને આપવામાં આવી હતી. કોલેજના વિદ્યાર્થીઓ તેમજ શાળા માંથી આવેલ મુલાકાતી વિદ્યાર્થીઓ માં ઈવેન્ટ્સ ઉત્સાહ જોવા મળ્યો હતો.


ચિલોડા ખાતે રોટરી ક્લબ ગાંધીનગર દ્વારા નિ:શુલ્ક મેડીકલ કેમ્પ યોજાયો



ગાંધીનગર રોટરી ક્લબ દ્વારા ૧૧ ડિસેમ્બર ના રોજ સ્વામિનારાયણ ગરુડકળ પ્રાથમિક શાળા - ચિલોડા ખાતે "નિ:શુલ્ક મેડીકલ કેમ્પ" નું આયોજન કર્યું હતું. જેમાં ગાંધીનગર ના જાણીતા હૃદય રોગ ના નિષ્ણાત ડો.બોની ગઢ્ઠર અને કાન, નાક, ગળા ના રોગ નિષ્ણાત ડો.દેવી ગઢ્ઠર પોતાની સેવાઓ આપી હતી. આ કેમ્પમાં ૫૫ થી વધુ દર્દીઓએ લાભ લીધો હતો. કેમ્પમાં ઈસીજી, કાન, નાક ગળા ની તપાસ તેમજ બ્લડ સુગર ટેસ્ટ જેવી સેવાઓને દર્દીઓએ લાભ લીધો હતો. મેડિકલ કેમ્પ સફળ કરવા બદલ પ્રમુખ ડો.જગદીશ પટેલ અને સેક્રેટરી ડો પારસ ઉચાટે બને ડોક્ટરશ્રીઓ , સ્કાઈ હોસ્પિટલ મેડીકલ ટીમ સભ્યો તેમજ સ્વામિનારાયણ ગરુડકળ શાળા ના આચાર્ય શ્રી માનસિંહ ભાઈ ચૌધરી અને શ્રી રમેશભાઈ મકાણી નો આભાર વ્યક્ત કર્યો હતો.

જલુંદ ગાંધીનગર ખાતે ૧૩ મી એ મંગળવાર ના રોજ દિપેશ્વરી માતા ના મંદિરે દિપેશ્વરી પ્રજ્ઞાપતિ પરિવારો ની હાજરી માંશાત્રીજી મહેશભાઈ કપિલેશ્વર મંદિર ના સેવક દ્વારા શાનો શાત્રોક વિધિ પૂર્ણ થયેલ આયોજન કરવામાં આવ્યું હતું યજમાન દિનેશભાઈ પ્રજ્ઞાપતિ એ યજ્ઞ પૂજન તથા ભોજનસમારંભ ની સેવા આપી હતી મોટી સંખ્યા ભક્તજનો એ આ ધર્મકાર્ય નો લાભ લીધો હતો

ગાંધીનગર ટેકવોન્ડો એસો. દ્વારા ગાંધીનગર મનપાના ડેપ્યુટી મેયરને શુભેચ્છા પત્ર એનાયત



સ્ટેટ માસ્ટર્સ ટેબલ ટેનીસ ટુર્નામેન્ટમાં ગાંધીનગરના ખેલાડીઓનો ડંકો

ગાંધીનગર, તા. ૧૩ તા. ૧૦ અને ૧૧ ડિસેમ્બર, ૨૦૨૨ ખાતે ભારતીય ઓલમ્પિક સંઘ માન્ય ગુજરાત રાજ્ય ટેબલ ટેનીસ એસોસીએશન દ્વારા આયોજિત ખાતે બીજી ઓપન ગુજરાત માસ્ટર્સ ટેબલ ટેનીસ ટુર્નામેન્ટ યોજાઈ હતી. આ ટુર્નામેન્ટમાં ૩૮, ૪૮, ૫૦, ૬૫, ૭૦ વયના પુરુષો અને મહિલા કેટેગરીમાં સમગ્ર ગુજરાતમાંથી ૨૦૦થી વધુ સ્પર્ધકોએ ભાગ લીધો હતો. ગાંધીનગરના સીનીયર ખેલાડીઓએ આ માસ્ટર્સ ટુર્નામેન્ટમાં વિવિધ કેટેગરીમાં વિજેતા બનીને ડંકો વગાડ્યો છે.



૫૮ વર્ષથી વધારેના વયજૂથમાં મેન્સ ડબલ્સમાં ડો.પ્રણવ જોષીપુરા અને બીરેન સોનીની જોડી રનર અપ બની હતી. ૪૮ વર્ષથી વધારેના વયજૂથમાં મેન્સ સિંગલ્સમાં ડો.પ્રણવ જોષીપુરા રનર અપ બન્યા હતા અને બિરેન સોની ત્રીજા ક્રમે

રનર અપ બન્યા હતા. આ ખેલાડીઓ ઉપરાંત દિવ્યાબેન પંડયા, કમલેશ શાહ, નીતાબેન શાહ અને ધર્મેશ દોશીએ પણ ટેબલ ટેનીસ રમતનું ઉત્તમ પ્રદર્શન કર્યું હતું. વધતી જતી ઉંમરને અવગણીને દરરોજ રમત પર ધ્યાન આપે, ઉત્તર રમત માટે જરૂરી ફીટનેસ કેળવે, રમતના

વિવિધ આયામો પર પકડડ જમાવે અને શારીરિક અને માનસિક અડચણોને અવગણે ત્યારે ખેલાડીઓ રાજ્યકક્ષાએ ઉત્તમ પ્રદર્શન કરી શકે છે. ગાંધીનગર ટેબલ ટેનીસ એસોસિએશને સૌ વિજેતા અને ભાગ લેનાર ખેલાડીઓને અભિનંદન પાઠવ્યા હતા.



બોરિજ પ્રાથમિક શાળાની વિદ્યાર્થીનીઓનું ઉત્કૃષ્ટ પ્રદર્શન



ગાંધીનગર, તા. ૧૩ તાજેતરમાં ન્યુ લાઈફ ઈન્ટરનેશનલ સ્કૂલ, કોલવડા ખાતે ગાંધીનગર ટેકવોન્ડો એસોસિએશન -મિલાપ ટાટારિઆ દ્વારા સ્ટેપ અપ રમતોત્સવ - ૨૦૨૨ નું આયોજન કરવામાં આવ્યું હતું. જેમાં બોરિજ પ્રાથમિક શાળાની વિદ્યાર્થીનીઓએ કોથળા દોડ, લીબુ ચમચી અને લોટ ફૂંક સ્પર્ધામાં ઉત્સાહભરે ભાગ લીધો હતો. લીબુ ચમચી સ્પર્ધામાં દ્વિતીય નંબરે અને કોથળા દોડ સ્પર્ધામાં પ્રથમ નંબરે વિજેતા ફાલ્ગુની પુરાબિયા રહ્યા હતા. લોટ ફૂંક સ્પર્ધામાં પ્રથમ નંબરે વિજેતા તુલસી ઠાકોર રહ્યા હતા અને તેમને ટ્રોફી આપીને સન્માનિત કરવામાં આવ્યા હતા તથા ઉષા મકવાણાને પ્રમાણપત્ર આપીને પ્રોત્સાહિત કરવામાં આવ્યા હતા. વિદ્યાર્થીનીઓએ અલગ-અલગ રમતોમાં વિજેતા થઈ બોરિજ પ્રાથમિક શાળાનું નામ રોશન કર્યું હતું.

ગાંધીનગર, તા. ૧૩ તાજેતરમાં ન્યુ લાઈફ ઈન્ટરનેશનલ સ્કૂલ ખાતે ગાંધીનગર ટેકવોન્ડો એસોસિએશન - મિલાપ ટાટારિઆ દ્વારા યોજાવામાં આવેલ સ્ટેપ અપ રમતોત્સવ - ૨૦૨૨ માં વિશેષ હાજર રહેવા બદલ અને દરેક સહભાગી વિદ્યાર્થીઓને જરૂરી માર્ગદર્શન આપવા બદલ ગાંધીનગર મહાનગરપાલિકાના ડેપ્યુટી મેયર પ્રેમલલિત ગોલને ગાંધીનગર ટેકવોન્ડો એસો. સંસ્થાના સેક્રેટરી અને આયોજક મિલાપ ટાટારિઆ દ્વારા આભાર વ્યક્ત કરતો પત્ર એનાયત કરવામાં આવ્યો હતો અને જરૂરી મુદ્દાઓને લઈને ચર્ચા વિચારણા કરવામાં આવી હતી.

માં મેલડી ગરબા મંડળ દ્વારા આનંદનો ગરબો યોજાયો હતો જેમાં મોટી સંખ્યામાં ભક્તો ઉપસ્થિત રહ્યા હતા.

જન્મદિને વધામણી



ગીતાબેન અશ્વિન જટિયા



રમેશચંદ્ર વેણીશંકર ભટ્ટ



મંજુલાબેન એસ સોલંકી મો. ૯૪૨૨૦ ૨૭૮૨૨



કુલદીપસિંહ શૈલેષિંહ સિસોદીયા



સોરભ જી. સોલંકી મો. ૯૫૧૦૦ ૨૦૨૭૩



દ્વીન્કલ ભરતભાઈ પરમાર



મંથલ ભરતભાઈ પરમાર



રાવલ જયંતભાઈ



કિરણ ઠાકોર

ચિરવિદાય

● મુક્તિદામ ●

- સ્વ. ઠાકોર ભીખીબેન કોદરજી ઉ.વ. ૪૮, સે-૧૫, ફતેપુરા
- સ્વ. વિભાકર ઉષાકુમારી બીપીનચંદ્ર ઉ.વ. ૮૨, સેક્ટર-૮
- સ્વ. ઠાકોર મંગુબેન શિવાજી ઉ.વ. ૬૧, મહુડ્રા
- સ્વ. વ્યાસ કાંતાબેન નારણભાઈ ઉ.વ. ૭૮, સેક્ટર-૧
- સ્વ. વાઘેલા નયના વિજયભાઈ ઉ.વ. ૨૨, સેક્ટર-૪
- સ્વ. વાઘેલા હંસાબેન દિપકભાઈ ઉ.વ. ૬૦, સેક્ટર-૧૪